

प्रेषक,

डा0 एस0एस0 सन्धू,
सचिव,
उत्तरांचल शासन।

सेवा में,

जिलाधिकारी,
नैनीताल।

आवास एवं शहरी विकास अनुभाग

देहरादून, दिनांक 12-जनवरी, 2005

विषय : 11वें वित्त आयोग द्वारा संस्तुत उन्नयन एवं विशेष समस्या अनुदान के अन्तर्गत भीमताल झील एवं सड़ियाताल झील के पुनर्जीवीकरण एवं सम्बर्द्धन के संबंध में।

महोदय,

उपरोक्त विषयक शासन के पत्र संख्या-3184/श0वि0-आ0-2003-159(सा0)/2003, दिनांक: 11 दिसम्बर, 2003 का कृपया संदर्भ ग्रहण करे, जिसके द्वारा जनपद नैनीताल के अन्तर्गत भीमताल झील के सम्बर्द्धन एवं संरक्षण के लिए 02 योजनाओं हेतु प्रेषित आगणन रू0 875.60लाख एवं सड़ियाताल झील के पुनर्जीवीकरण हेतु प्रेषित आगणन रू0 175.74 लाख अर्थात् कुल 03 परियोजनाओं हेतु प्रेषित आगणन रू0 1051.34लाख के सापेक्ष टी0ए0 सी0 द्वारा परीक्षणोपरान्त आंकलित धनराशि कुल रू0 944.39लाख(रू0 नौ करोड़ चव्वालीस लाख उन्तालीस हजार मात्र)की वित्तीय एवं प्रशासनिक स्वीकृति प्रदान करते हुए रू0 500.00लाख (रू0 पांच करोड़ मात्र) को व्यय हेतु आपके निवर्तन पर रखा गया था। चूंकि जिलाधिकारी, नैनीताल द्वारा अपने पत्र संख्या-321/वि0प्रा0/झी0सं0प0/2004, दिनांक: 25 सितम्बर, 2004 द्वारा भीमताल झील के सम्बर्द्धन एवं संरक्षण तथा सड़ियाताल के पुनर्जीवीकरण हेतु पूर्व में स्वीकृत कार्यों के स्थान पर भीमताल झील के पुनरोद्धार एवं पुनर्जीवीकरण हेतु 10 ट्यूबवैलों की स्थापना हेतु क्रमशः रू0 675.65 लाख एवं सड़ियाताल झील के पुनर्जीवीकरण हेतु रू0 273.08लाख अर्थात् कुल 948.73लाख के पुनरीक्षित आगणन की स्वीकृति का अनुरोध किया है। अतः शासनादेश दिनांक: 11 दिसम्बर, 2003 द्वारा स्वीकृत कार्यों को संशोधित करते हुए जिलाधिकारी के पत्र दिनांक: 25 सितम्बर, 2004 द्वारा प्रेषित आगणनों का टी0ए0सी0 से परीक्षणोपरान्त आंकलित धनराशि क्रमशः रू0 624.39 लाख एवं रू0 233.00लाख अर्थात् कुल रू0 857.39लाख (रू0 आठ करोड़ सत्तावन लाख उन्तालीस हजार मात्र) की पुनरीक्षित वित्तीय एवं प्रशासनिक स्वीकृति प्रदान

करते हुए शासनादेश दिनांक: 11 दिसम्बर, 2003 द्वारा पूर्व में अवमुक्त धनराशि को घटाते हुए अवशेष धनराशि रू0 357.39 लाख (रू0 तीन करोड़ सत्तावन लाख उन्तालीस हजार मात्र) को भी व्यय करने हेतु आपके निवर्तन पर निम्नलिखित शर्तों एवं प्रतिबन्धों के अधीन रखे जाने की श्री राज्यपाल महोदय सहर्ष स्वीकृति प्रदान करते हैं:-

- (1) उक्त धनराशि आपके द्वारा आहरित कर सम्बन्धित कार्यदायी संस्था सिंचाई विभाग को बैंक ड्राफ्ट अथवा चैक के माध्यम से उपलब्ध करायी जायेगी। यदि कोई धनराशि अवशेष रहती है तो वह धनराशि शासन को समर्पित कर दी जायेगी।
- (2) उक्त धनराशि का उपयोग उन्हीं योजनाओं एवं मदों के लिये किया जायेगा जिन योजनाओं एवं मदों के लिये धनराशि स्वीकृत की गयी है। किसी भी दशा में धनराशि का व्ययवर्तन किसी अन्य योजना/मद में नहीं किया जा सकेगा।
- (3) स्वीकृत धनराशि के व्यय अथवा निर्माण करने से पूर्व सभी योजनाओं/कार्यों पर सम्बन्धित मानचित्र एवं विस्तृत आगणन गठित कर तकनीक दृष्टिकोण से समस्त औपचारिकतायें पूर्ण करते हुए एवं विशिष्टियों का अनुपालन करते हुए प्राविधिक स्वीकृति प्राप्त किया जाना आवश्यक होगा।
- (4) सम्बन्धित कार्यदायी संस्था द्वारा निर्माण कार्य निर्धारित अवधि के अन्दर पूर्ण किया जाना आवश्यक होगा और किसी भी दशा में पुनरीक्षित आगणनों पर स्वीकृति प्रदान नहीं की जायेगी।
- (5) स्वीकृत कार्य कराते समय वित्तीय हस्तपुस्तिका, बजट मैनुअल, स्टोर परचेज रूल्स एवं मितव्ययिता के सम्बन्ध में शासन द्वारा समय-समय पर निर्गत किये गये शासनादेशों का कड़ाई से अनुपाल सुनिश्चित किया जाये। एक मुश्त प्राविधान के विस्तृत आगणन गठित कर लिये जाये और इन पर यदि किस तकनीक अधिकारी के कार्य कराने से पूर्व का अनुमोदन प्राप्त करना नियमानुसार आवश्यक हो तो कार्य प्रारम्भ करने से पूर्व उक्त अनुमोदन अवश्य प्राप्त कर लिया जाये।
- (6) स्वीकृत की जा रही धनराशि का एकमुश्त आहरण न करके यथा आवश्यकता ही उचित किशतों में आहरित किया जायेगा।
- (7) सभी निर्माण कार्य समय-समय पर गुणवत्ता एवं मानकों के सम्बन्ध में निर्गत शासनादेशों के अनुरूप कराये जायेंगे तथा यदि निर्माण कार्य निर्धारित मानकों को पूर्ण नहीं करते हैं तो सम्बन्धित संस्था को अग्रेत्तर धनराशि उक्त मानकों को पूर्ण करने पर निर्गत की जायेगी।
- (8) उक्त स्वीकृत की जा रही धनराशि की प्रतिपूर्ति का प्रस्ताव अविलम्ब भारत सरकार को प्रेषित किया जायेगा।
- (9) कार्य कराने से पूर्व स्थल का भली-भांति निरीक्षण उच्चाधिकारियों द्वारा अवश्य करा लिया जाये एवं निरीक्षण के पश्चात स्थल आवश्यकता एवं प्राप्त निर्देशों के अनुरूप कार्य किया जाये।

- (10) निर्माण कार्य पर प्रयुक्त की जाने वाली सामग्री का नमूना परीक्षण अवश्य करा लिया जाये, तथा उपयुक्त पायी गयी सामग्री का प्रयोग निर्माण कार्य में किया जाये।
 - (11) कार्य पूर्ण होने पर 31-3-2005 तक उक्त कार्यों की वित्तीय/भौतिक प्रगति का विवरण राज्य सरकार को एवं उपयोगिता प्रमाण पत्र भारत सरकार एवं शासन को उपलब्ध करा दिया जायेगा।
 - (12) कार्यों की समयबद्धता एवं गुणवत्ता हेतु सम्बन्धित विभाग/निर्माण एजेंसी पूर्ण रूप से उत्तरदायी होंगे। कार्य की समयबद्धता हेतु जिलाधिकारी, निर्माण एजेंसी से अनुबन्ध करके उन पर पैनाल्टी क्लोज लगाये जाने पर भी विचार कर सकते हैं।
 - (13) आगणन में उल्लिखित दरों को विश्लेषण विभाग द्वारा मुख्य अभियंता द्वारा स्वीकृत/अनुमोदित दरों को पुनः स्वीकृति हेतु अधीक्षण अभियंता का अनुमोदन आवश्यक होगा।
 - (14) उपकरणों/सामग्रियों आदि का डी0जी0एस0 एण्ड डी0 की दरों पर अथवा टेण्डर/कोटेशन विषयक नियमों का अनुपालन करते हुए किया जायेगा।
 - (15) वित्त विभाग के शासनादेश सं0-03-वित्त विभाग/टी0ए0सी0-अनुभाग देहरादून दिनांक 23-10-2003 द्वारा दिये गये निर्देशों का पालन किया जाना सुनिश्चित करें।
 - (16) कार्य कराने से पूर्व स्थल का संयुक्त निरीक्षण भू-गर्भवेत्ता से करा लिया जाये एवं भू-गर्भवेत्ता द्वारा दी गयी राय एवं निरीक्षण टिप्पणी के आधार पर ही कार्य किया जाये तथा भूकम्प उपचारों को ध्यान में रखा जाये ताकि बाद में किसी प्रकार की बाधा उत्पन्न न हो।
2. उक्त के सम्बन्ध में होने वाला व्यय वित्तीय वर्ष 2004-05 के आय-व्यय के अनुदान सं0-13-लेखा शीर्षक 2217-शहरी विकास-80-सामान्य-800-अन्य-01-केन्द्रीय आयोजनागत/केन्द्र द्वारा पुरोनिधानित योजना-02-11वें वित्त अयोग द्वारा संस्तुत झीलों का पुनरोद्धार -42-अन्य व्यय के नामे डाला जायेगा।
 3. यह आदेश वित्त विभाग के अशा0 सं0: 2322 वि0अनु0-3/ 2004, दिनांक: 3 जनवरी, 2005 में प्राप्त उनकी सहमति से जारी किये जा रहे हैं।

भवदीय,

(डा0 एस0एस0 सन्धू)
सचिव।

संख्या : 125 (I) / श0वि0 / आ0-04तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

1. महालेखाकार, लेखा एवं हकदारी (प्रथम), लेखा परीक्षा उत्तरांचल, देहरादून।
2. आयुक्त, कुमायूं मण्डल, नैनीताल।
3. निदेशक, एन0आई0सी0, उत्तरांचल सचिवालय, देहरादून।
4. अधीक्षण अभियन्ता, सिंचाई कार्यमण्डल, नैनीताल।
5. अधिशासी अभियन्ता, नलकूप खण्ड, हल्द्वानी, नैनीताल।
6. नियोजन प्रकोष्ठ/वित्त अनुभाग-3, उत्तरांचल शासन, देहरादून।
7. वरिष्ठ कोषाधिकारी, नैनीताल।
8. बजट प्रकोष्ठ, वित्त विभाग, उत्तरांचल शासन।
9. गार्ड बुक।

आज्ञा से,

SCASW

(भास्करानन्द)

अपर सचिव